

IBAUBA N'AMARA NKE ONYEKRAIST

2 Pita 1:1-21.

IHEOMUMU 454

Nke Ndiokenye

AMAOKWU IBUN'ISI: "Nabanu uba n'amara na omuma nke Onye-nwe-ayi, bu Onye-nzoputa-ayi, Jisus Kraist" (2 Pita 3:18).

I Itoru na Ndu nke Nsoyuru Chineke

1. Ekele mmeghe nke Pita bu ikwuputa ihe bu isiokwu nke ibaubu n'amara, 2 Pita 1:1, 2; 3:18.
2. Amara di icheiche nke izuoke nke Kraist bu ihe anaetoru site n'ike Ya, 2 Pita 1:3, 4; Ndi Filipai 4:13.
3. Iheomumu nke onyogugu nke Chineke banyere itoeto naabu site n'itukwasị ihe n'ihe nke imemmuo. 2 Pita 1:5-8; Ndi Efesos 4:13.

II Aku Mbata nime Alaeze Eluigwe

1. Inyoku n'obi di mkpa ime ka okpukpo na nroputa nke onye o bu la guzosieike, 2 Pita 1:9, 10; Ndi-Hibru 11:6; 2 Ndi Tesalonaika 1:11.
2. Onye ahụ nke tinyere onweya imezu ihe ndia ka agaenye aku mbata ahụ, 2 Pita 1:11; Daniel 12:3.
3. Pita ebe o matara na ogwugwu nke ndu ya naabiru nso, o nyere Ndi Kraist niile ndumodu ka ha naanu oku n'obi, 2 Pita 1:12-15; Jon 21:18, 19.

III Nsoyuru nke Pita Nyere Okwu Chineke

1. Pita kwagidere ihe niile nke mere N'Ugwu Nnwogha ahụ, 2 Pita 1:16-18; Matiu 16:28; 17:1-8.
2. Ihe niile mere n'Ugwu ahụ kwagidekwara amuma ochie ahụ eburu banyere Jisus, 2 Pita 1:19; Deuteronomi 18:15.
3. Amuma niile ka edere site namkpali nke Mmuo Nso O bughị kwa ihe mmadu puru ikwa site n'uche nke aka ya, 2 Pita 1:20, 21; 2 Timoti 3:16, 17; Jon 16:13.

NKWA DI ICHEICHE

Idi nso

Otu isiokwu nke edeworo otutu ihe banyere ya kwue kwa otutu okwu iji kwagide ya ka anaachota nime Akwukwozi ahụ niile nke anyi mwororo na mgbe garaaga, na nime Ozioma ahụ niile nke edere n'akwukwo: isiokwu a nke bu Idinsọ "nke onye o bu la agagh-ahụ Onye-nwe-ayi anya ma o nwegh ya." Pol, Jemes na Pita etinyewo otutu oge ya na ezi nleruany n'idi NdiKraist odi n'uzo nke idinsọ gaesi zue okè nime ndu ha.

Nime ebeogugu a nke Akwukwosọ Pita Onyeozu naaga kwa n'iru n'ihe banyere isiokwu a ma o kpoo ya "Iba-uba n'Amara." Anyi agaghị agumi n'Akwukwosọ naachoputaghị na o buru na OnyeKraist o bu la gaenwe ogan'iru nke imemmuo, na o ghaghị ibu onye weere inyoku n'obi choo onyinye amara niile nke emere ka o putaihe n'udi nsọ Chineke nke Kraist. Naani n'uzo di otu a ka anyi gaesi bjarue udi ya wee baa kwa uba n'amara Ya niile. Onye abune aghaghị itinye oge di ukwu na ezi nleruany n'abu ya ka o wee buru ezi onye abune. N'otuka ahụ OnyeKraist o bu la aghaghị itinye onweya n'olu nke itozuoke n'idi nsọ ma o buru na o gaaghọ ezi OnyeKraist, maobu oyiri Kraist.

Okwukwe Di Okonuahia

Isi mbu nke akwukwo 2 Pita jiri ekele meghee nye "ndi ketaworo okwukwe di okonuahia ra ka nke anyi ketaworo n'ezi omume Onye ahụ, bu Chineke anyi na Onyenzoputa anyi Jisus Kraist." Iheogugu nke asusu Grik na achosiike iji Kraist tinyere Chineke. N'otuka ahụ kwa, Jisus mgbe O nagwa Tomas okwu na Jon 20:29, weere ngozi ya nye ndi aka ahughị Ya anya, mgbe O siri "Ngozi nadi ndi akahugh ma ha kwere." Pol Onyeozu naagwa anyi n'Akwukwo Ndi Hibru 11:6: "Ma asi na okwukwe adigh o bu ihe anapugh ime, bu ime ihe gatọ Chineke ezi utu: n'ih na onye nabiakute Chineke aghagh ikwe na O di, na O negosi kwa onwe Ya Onye nenyeghachi ndi nacho Ya ugwo-olu." O bughị ihe ijuanya na onye dere akwukwo a naakpo nke a "okwukwe di oké onuahia"? Okwukwe a di oké onuahia sitere n'eziomume nke Chineke nke O naenye onye nke kwere.

Ibauba n'Amara

Ochicho nke Pita maka ibauba nke amara (nke onye kwereekwe naebi ndu nime ya) ya na udo (mkpuru ya) dakotara na ndumodu ikpeazu ya maka itoeto, nke di n'isi nke ikpeazu nke Akwukwozi ya. Ibauba a ka anaekwu ihe banyere ya dika mmuba site na mmazu nke Chineke na nke Jisos Onyenweanyi. Ihe omuma a bu iheozizi buru kwa ihe anaanwaputa anwaputa. Anaahu ya na ntqala nke eziokpukpe o bula. Ibauba n'amara nke OnyeKraist naadabere n'ibauba nke iheomuma na nrubeisi ya nye Okwu Chineke. (Gua Deuteronomi 8:3 na Ilu 9:10).

Okwu ahụ, “Dika ike O ji buru Chineke nyeworo n'aka ayi **ihe nile** diri ndu na nsopuru Chineke” ka ekwusiriike o naejikota kwa akuku niile nke atumatu Chineke banyere nzoputa malite n'igu mmadu n'onye eziumume rue mgbe agaeyikwasị anyi otuto. Nke a naakowaputa kwa idinsọ nke imemmuo na nke elu aru na ndu nke di ugbo a na iga n'iru na ibauba na ndu nke imemmuo. “Site na mazu” ejikotaghi omen'ala o bula di omimi maobu ememe o bula di omimi maobu ememe o bula nke naenweghi ezi ntqala, kama nrubeisi nye uche Chineke nke ekpughere n'Okwu Ya (Ndi Rom 10:17). “Ebube” naatu aka banyere ebube nke ibuisi Chineke, “idimma” naatu kwa aka banyere imamma na izuoke Ya niile. Site n'ihe ngosiputa niile nke udi Ya ka O ji kpobata anyi nime ngosi niile nke Ozioma.

Udi Chineke

Ekwuwo ya na okpukpo nke Chineke naakpo bu kwa ike nke O naenye. Okpukpo Ya adighi agba aka mkwa ahụ kachasi ukwu nke di kwa okonuahia nke umummadu mataworo. Ha bu nke naenweghi otutu ma di kwa okonuahia (I Pita 1:18, 19). Mkwà ndia adirighi naani ndinsọ nke Agbaochie, kama ha di rue taa buru ihe ka naeme ugbo a, bu mkwa di icheiche nke Ozioma, nke naalusị olu ike kwa ubochi nime ndu nke ezi onye kwereekwe, nke naeme ya ka o nweeike ibu onye nketa nke ihe O ji buru Chineke, site na nrubeisi na inogide nime Okwu Ya (Jon 8:31) O di ozizi ugha nke naakuzi n'ukpuru ya na anyi niile nwere Chineke nime anyi, maobu na anyi bu chi n'otu akuku, ya bu na anyi gaekwe ka ngosiputa nke Chineke nime anyi puta ihe. Ebe ogugu a naakuziri anyi na O bu naani mgbe anyi natara mmazu nke Chineke ya na mkwa ya niile nime ndu anyi ka anyi gaenwe ike buru ndi nketa nke ihe O ji buru Chineke. O bu naani site n'ikpogide onweonye n'obe, maobu “madu ochie” ahụ (Ndi Rom 6:6), iwepusi ochicho nke onweonye niile nancheputa nke akonauche anyi niile ka anyi gaeleanya mbinyere nke ihe o ji buru Chineke. Mgbe anyi ghotara ihe niile nke Chineke kwadoro nye anyi, lee ka onodu anyi si di elu! (2 Ndi Korint 8:9). Anyi naagbanari mmeru nke di n'awa site n'aguu iheojoo, site n'uru nke di n'Obara Jisos nke di okonuahia. O naewezuga ochicho niile nke naabaghi uru nke naenwe aguu nke ihe uwa nke a, wee mee ka ihun'anya anyi n'ebe Chineke no di oku. Okpukpo nke Chineke bu maka idiocha na idinsọ.

Ntukwasị nke Amara di icheiche

Nke kachasi n'ihe niile ndia nke anyi kpoworo aha nke Chineke naeme nke O mekwara ka ha baara anyi uba, ka anyi luoolu diri anyi site n'itukwasị ihe n'okwukwe anyi, maobu n'itoru na ndabere nke ihe aka ahughi anya. “Tukwasinu inu-oku-n'obi nile” putara na o bu Chineke na aluolu ahụ, ma nke a apughi ime ma o bughị ma anyi naanu oku n'obi iluolu diri anyi n'iso Okwu Chineke. N'usoro nke amara a di icheiche nke OnyeKraist nke o bula atukwasiri naakwadobe onodu maka nkeozo naabia. O naedozi ma naeme kwa ka nke bu uzọ zueoke. Enwetawori okwukwe, ma tukwasị ya idimma. Idimma maobu imamma nke OnyeKraist, jikotara ijisiike n'iluolu na ihu ahuhu. Nyezu kwa iheomuma nke Chineke n'idimma unu: eziokwu, olu na amamihe nke agaeji luọ ha. N'amamihe unu nyezu kwa ijisi onweunu ike, ike nke eji agbaghara ma nagide kwa ndiozo; inogidesiike na igbanari iheojoo. Gonari onwegi ma buru kwa obe gi kwa ubochi. Ijisi onweonye ike nke OnyeKraist putara igbanari iheuto niile nke puru iduru mmadu puo n'ebe Chineke no. Nke a bu iji uwa mee ihe n'uzo ziriezi. Ejisighi onweonye ike bu iba n'ieihere. (Gua 2 Ndi Korint 10:5). Ka imeruihen'oke na mmadu ijide onweya ghara ibu ihe emere ka o sibiga ike oku, nke naagaghi ekwe nnagide, ma mee kwa ka ibi ezi ndu ghara di mfe, enyere iwu ka enwee ntachiobi. “Na ntachiobi-unu unu ganata nkuru-obi-unu” (Luk 21:19). Na ntachiobi anyi gaatukwasị nsopuru Chineke, inwe mmetuta nke nnyere Chineke nke naadi mgbe niile na itukwasị Ya obi. Anyi gaatukwasị ihun'anya nke umunna n'elu nsopuru Chineke, nke gaacho odimma nke nwanna anyi. Chineke chorọ ka anyi nwee ihun'anya nke naagbasa gafere umunna anyi wee rute ndi agbataobi anyi; nke bu dika ihe ntukwasị nke ikpeazu, ma etinye ihun'anya nke Chineke a di nime obi anyi naelepunya inabata mmadu niile (I Ndi Korint 13).

O buru na amara ndia di nime anyi, o bughị naani ididi kama naetoeto ma naaba kwa uba, anyi agaghi abu ndi naadighi ike n'olu maobu ndi umengwu, kama ndi naamiri Onyenweanyi mkpuru. Onye o bula

amàrà ndia kòrò nime ya bụ onye kpuruìsì. Emechiri anya nke nghòta ya. Ọ pughị ihú Chineke, maòbụ ihun'anya nke mgbaghara Ya. Ọ tufuwo nnwapụta nke ihe anaahughị anya. Ọ bụ onye naahụ inyoghi inyoghi, ebe ọ tufuwo ọhụhụzọ nke mkwà niile ahụ dī ókèonuahia, ihun'anya zuruòkè, na Eluigwe. Ugbu a ọ pughị kwa ihú ihe ahụ nke naenye ya ọñụ na mbụ, wee chezọ kwa mmetụta nke ọ nwere mgbe agbaghaara ya mmehie ya niile.

Ọkpụkpọ na Nrọpụta nke Naeguzosiike

Mgbe ọ naagwa ụmụnna ndị ahụ okwu, Onyeozì ahụ nyere ndumòdù ka anaagba mbò náenweghì mkwusì irubere ọkpụkpọ nke Chineke isi rue okwukwe na idinsò, ya nanrọpụta rue inwe ọnọdù n'Israel nke imemmuo. Ọ buru na anyị naejisiike ime ihe amaokwu ndị anyị bu ụzọ guo gwaworo anyị ka anyị mee, anyị nwere mkwà nke Chineke na anyị agaghị ada maqlì. Nke a naakuziri anyị na anyị gaada ma ọ buru na anyị emeghì ihe ndia. Onye ahụ nke naerubeisi, ka agaemeghere àkù mbata nime Alaeze Eluigwe. Dika onyeòzùataturu kwesirintukwasìobi, Pita naekwe mkwà idì náchetara nzukò ya ihe ndia, ka ewee mee ka ha guzosieike n'ezìokwu ahụ.

Ugwú nke Mnwogha

Pita matararì na ijéozì ya n'ụwa naabjaru n'ogwugwu, na ya agaghì enwe kwa ike ikwusa ozioma maòbụ izi ihe. O wee naeme ka ha mata mkpà ọ dībigara ókè igbaso ózìzì niile nke Kraist nke ọ nūrurì site n'òny Onyenweanyì n'onwe Ya. Ihe ndepụta a naenye anyị nghòta zuruòkè banyere ihe ahụ nke mere n'Ugwú nke Mnwogha ahụ na otù ihe ndì ahụ sị kwagide amuma niile eburu n'Agbaochie. Pita naekwu ugbua na Ozioma a na ozi ya abughì ihe nluputa nke akukò irò eji aghughò jikòta onu, dika otutu akukò juputara n'oge ahụ banyere Ibuchi na ndì mmuozì. Ọ bụ onyeàmà nke Idjukwu nke Kraist n'Ugwú ahụ. Ọ nupokwarì olu Chineke nke náasi, "Onye a bu Ọkparam m'huru n'anya onye ihe-Ya dim ezi nma; nurunu okwu-Ya." Ọ hụwo kwa Moses, bụ onye náanochi anya Iwu ahụ, na Elaija bụ onye náanochi anya ndiamuma, ka ha naapu n'anya, ma Jisòs guzogidere n'ebe ahụ náání Ya. Jisòs bụ Onye anyì kwesirì ihu taa (Deuteronomi 18:15; Luk 16:16).

Ikike nke OKwu Chineke

Amuma niile eburu banyere Kraist emezuwo dika esi bue ha; ma ebe Pita, Jemes na Jon bụ ndì ji anya ha hụ Mnwogha ahụ nù kwa olu nke Chineke ka Ọ naeto olu nke Ọkpara Ya n'ụwa, nke a naeme ka anyị nwee owuweanya na agaemezu amuma ndiozo nke náemezubeghì, nke gunyere nloghachì nke Kraist n'eluwa (Ọlu Ndi-ozì 1:11). Amuma niile ahụ burì ihè n'ebe gbara ọchichirì buru kwa ihe dī mkpà tutu rue mgbe chi borò "Anwu nke ezi-omume" ewee waa kwa, chusasiya ọchichirì. Onyeozì ahụ naado kwa akanánti ozò banyere iheegwù nke nwere ike iputa site n'ikowa amuma niile nke Akwukwonsò site n'amamihe nke mmadu. Ndì dere ha abughì ndì náenweghì Mmuo Chineke kama ha bụ ndikom dinsò nke Chineke ndì Mmuo Nso kpalikwara. Ọ bụ kwa otù Mmuo ahụ kpaliri ndikom nke Chineke ahụ dinsò ikwuokwu ndì ahụ, gaakpali mmadu ikowa kwa ha. Anaeji ihe edere n'Akwukwonsò kwaa Akwukwonsò ọ bughì site n'amamihe nke mmadu (2 Timoti 2:15). Ka Chineke nye aka ka enwee otutu ndì dinsò taa, ndì nyebigara onweha ókè n'uche nke Chineke, ndì Chineke nwere ike jì mee ka àkù zoroego nke amara ya putà ihè site n'Okwu Ya!

AJỤJỤ DỊ ICHEICHE

1. Gịnì ka Pita Onyeozì naarutaka n'ebe a dika ihe dī ókèonuahia?
2. Gịnì bụ ihe niile ahụ kwesiriekwesì nke emere ka ọ baauba n'ebe ogugu a?
3. Òlee otù esi enyezu ihe niile gbasara ndu na nsopuru Chineke?
4. Ọ bụ n'ihì gịnì ka akporo anyì?
5. Site na gịnì ka emere ka anyì buru ndì nketa nke ụdì Chineke?
6. Gịnì bụ ihe asaa ahụ nke kwesiriekwesì, nke mgbe atukwasirì ha n'okwukwe, gaejide anyì ka anyì ghara ida?
7. Gịnì bụ onodù nke onye ihe ndì a náadighì nime ya?
8. Òlee ugwoolu ozò nke náechere onye ahụ nke náatukwasì amara ndia?
9. Gịnì mere anyì jì nwee otù okwu amuma nke naeguzosiike karìa?
10. Gịnì mere ọ dighì amuma ọ bula nke Akwukwonsò apuru jì amamihe nke mmadu kwaa?